

د سليمان ښكلي غزلونه

د کتاب پېژندنه

د سليمان غزلونه د ښکلو

شعرونو يوه مجموعه ده چې عاشق

او معشوقه د يو او بل صفت کوي.

په اصلي عبراني کې دا کتاب د

سليمان په نامه نومول شوی دی.

يهوديان وايي چې د سليمان

غزلونه د خدای او د هغه د غوره

شوي قوم ترمنځ اړيکه بيانوي. د

مسیح پروان وایي چې د سلیمان
غزلونه د عیسی مسیح او د کلیسا تر
منځ یوه روحاني اړیکه ده. د

سپېڅلي کتاب پوهان په دې باندې
پوهیږي چې د دې کتاب غزلونه په
پوره توګه د مینې د شعرونو په شان
دي چې په لرغونې یا پخوانۍ زمانه
کې په اسراییلو کې پیدا شوي دي.

په دې شعرونو کې یو عاشق او
یوه معشوقه د یو بل سره خپله مینه
څرګندوي او د اورشلیم ښځې د
هغوی د مینې ستاینه کوي.

کېدای شي دا عجیبه ښکاره شي
چې په یو سپېڅلي کتاب کې د مینې
په هکله خبرې وکړي، خو واده د
ژوند یوه مهمه برخه ده چې د
خدای له خوا پلان شوې ده.

د موضوعگانو لست

لومړۍ غزل: یو او بل ته د مینې
څرګندول: ۱:۱ - ۲:۷

دوهم غزل: د عاشق او معشوقې
لېوالتیا یو او بل ته: ۲:۸ - ۳:۵

درېم غزل: د عشق خوند: ۳:۶ -

۵:۱

خلورم غزل: د بېلتون رنځ او

پېوستون ته لېوالتيا: ۵:۲ - ۶:۳

پنځم غزل: د عاشق او معشوقې

توصيف يو او بل ته: ۶:۴ - ۸:۴

شپږم غزل: د تليپاتي مينې

خرگندول: ۸:۵ - ۱۴

① د سلېمان ډېر ښکلی غزل.

لومړۍ غزل: یو او بل ته د مینې
خرگندول

معشوقه

۲ په خپلو شونډو سره ښکل
کړه ما

حکله چې خوندوره ده
مینه ستا

له شرابو څخه ډېره

۳ ستا د عطرو خوشبویي ده
ډېره خوندوره

ستا نوم دی د هغو

عطرو په شان

چې خپرېږي هرې خواته

نو ځکه پېغلې درسره

کړي مینه

④ ما د ځانه سره بوځه ځه چې

تښتو

ته مې پاچا شه او ما

بوځه خپل د خوب

کوټې ته

د اورشليم پېغلي

خومره خوشحاله يو مونږ ستا
دپاره ای پاچا

مونږ به ستاينه ستا د
مينې کوو له شرابو
زياته

په رښتيا پېغلي ميني
دي په تا

معشوقه

⑤ ای د اورشلیم پېغلو زه توره

یمه خو ښکلې یمه

داسې توره یمه لکه

خېمې د قیدار

او داسې ښکلې یمه

لکه پردې د

سلېمان د خېمې

⑥ ما ته مه ګورئ ځکه چې

توره یمه

لمر تور کړی دی

پوستکی زما

زما ورونه وو په قهر راباندې

او کړم یې مجبوره چې ساتنه
وکړم

زه د انگورو د باغ

نو په خپل ځان باندې
مې ونه کړ پام

ما ته ووايه ای جانانه زما ⑦

خپله رمه دې خروې

چېرته؟

چېرته پرېږدې ته خپله رمه
غرمه کې

چې ارام وکړي؟

زه ولې شمه سرگردانه د
فاحشي په شان

او وگرځمه ستا د
دوستانو په رمو
کې

ای په ټولو بنځو کې ډېرې

بنکلي بنځې

که چېرې نه پوهېږي

نو تعقيب کړه د رمې د

پلونو نښې

او وڅرړه خپلې ځوانې وزې

ته د شپنو د خېمو په

خوا کې

٩ ته ډېره ښکلي يې محبوبې
زما

د هغې اسپې په شان

چې کښوي جنگي
گادۍ د فرعون

١٠ خومره ښايسته دي اننگي
ستا

اور لگولۍ غوږواليو
ستا

خومره بنکلی ده غاړه ستا

په تار د جواهرو

①۱ مونږ به کړو جوړې د سرو

زرو غوږوالی درته

او مری گانې د سپینو

زرو درته

معشوقه

①۲ پاچا پروت دی په خپل کټ

کې

او دی نشه شوی هغه
زما د عطرو په
بوی

زما جانان دی لکه کخوره د
مر

شپه تپروي زما په
سینه باندي

زما جانان دی د نکریزو د
گپډۍ په شان

چې راشنې کیږي د

انگورو په باغونو
کې

د عین جدي

عاشق

ای محبوبې زما خومره
بنکلي يې ته

خومره بنکلي يې ته

سترگې دې دي لکه
کوټرو په شان

معشوقه

ای جانانه زما خومره بڼکلی (۱۶)

یې ته

خومره زړه وړونکی

یې ته

شنه واښه به وي زمونږ بستره

لرګي د سبر به وي (۱۷)

زمونږ د جونګرې

تیران

او د نښتر ونه به وي
زمونږه چت د کوټې

① زه د شارون د ډاگ يو

ځنگلي گل يمه

او د درو د لاله گل

يمه زه

عاشق

② لکه اغزو کې د لاله گل په

شان

داسې زما محبوبه ده د
پېغلو منځ کې

معشوقه

③ لکه چې ونه د مېو وي د
ځنگل په منځ کې

داسې زما جانان دی د
ځوانانو منځ کې

کښېنم خوشحاله د هغو د
سيوري لاندې

او مېوه يې خوږه
لگيري زما په
خوله کې

④ هغه زه راوستلم د مېلمستيا
سالون ته

او بيرغ د عشق يې
زما په سر ودراره

⑤ ما قوي کړی په کشمشو
باندي

او تازه مې کړی په

منو باندي

حڪه زه ستا په مينه
کې ناروغه يمه

⑥ د هغه چپ لاس دی زما د
سر لاندي

او په بني لاس هغه ما
غېر کې نيسي

⑦ ای د اورشليم پېغلو تاسو
قسم و خورئ

په غرخو او ځنگلي

هوسيو باندي

تر هغې چې وخت سم

نه وي مينه مه

راوينږ

دوهم غزل: د عاشق او معشوقې لېوالتيا

يو او بل ته

معشوقه

⑧ واورئ زما د جانان اواز

گورئ هغه دی راروان

هغه ټوپونه وهي غرونو باندې

او وهي مندې په

غونډيو باندې

زما جانان دی د غرخه او يا ⑨

د هوسۍ د بچي په شان

گورۍ هغه ولاړ دی د

دېوال شاته

هغه گوري د کړکۍ نه

په خیر گوري د

پنجري نه ⑩ زما

جانان زما سره

خبرې وکړې او

راته ويې ويل:

عاشق

زما محبوبې راپاڅه ای زما

بنايسته محبوبې

ما سره لاړه شه

گورۍ ژمی تېر شو ⑪

نور به نه وي باران

شول رانېکاره گلان په ځمکه
باندې

او رارسېدلی وخت د
سندرو

اورېدل کيږي زمونږ
وطن کې د کوټرو
اواز

مېوه نيسي د انځرو ونې

غوټی نیولې د انگور
تاکونو

او ورکوي خوشبويي

زما محبوبې راپاڅه ای زما
بنايسته محبوبې

ما سره لاره شه

ای کوټرې زما چې ته پټېږې (۱۴)
د گټونو په چاودونو

او د گړنگ په

چاودونو کي ته

پر پرده چي وگورمه مخ ستا

پر پرده چي واورمه

اواز ستا

حُکّه چي خوږ دی ستا اواز

او ښکلی دی مخ ستا

معشوقه

گیدران ونیسه زمونږ دپاره ①۵

واړه گیدړان چې
خرابوي زموږ
تاکونه

حکۀ غوټی نیولې
زموږ تاکونو

جانان زما او زه د جانان یم (۱۶)

د لاله گلونو منځ کې
خوند اخلي هغه

ترڅو رارسي سهار او (۱۷)
ورکېږي تیاره

ما نه لار شه زما جانانه
لکه غرخه په شان

يا د هوسی د بچی په
شان په سختو غرونو
باندي

① د شپې چې زه ومه پرته خپل
کت کې

ما کولو ارمان د هغه
چا سره چې مينه
لرم

ما کاوہ د هغه ارمان
خو هغه رانگی

زه به پاخېرم اوس او وبه ②
گرځم په ټول ښار کې

په کوڅو او په
چوکونو کې

وبه گرځم د هغه چا پسې
چې کوم ورسره مینه

وگرځېدم زه په هغه
پسې خو پیدا مې

نه کړ

٣ څوکيدارانو وليدلم زه

کله هغوی چې

گرځېدل په ښار

کې

ما پوښتنه وکړه چې تاسو

ليدلی هغه کس

چې لرم ورسره مينه؟

٤ څنگه چې لېرې شوم هغوی

نه

ما هغه کس پيدا کړ

چې مينه لرم

ورسره

هغه مې کلک ونيوه او ما

پرېښوده چې لاړ شي

وروسته مې هغه

راوستلو د خپلې

مور کور ته

هغې کوټې ته چې مې

مور و م زېږولی په
کې

⑤ ای د اورشلیم پېغلو تاسو

قسم و خورئ

په غرخو او ځنگلي
هوسیو باندې

تر هغې چې وخت سم

نه وي مینه مه

راویننوی

درېم غزل: د عشق خوند

⑥ هغه څه شی دی چې راروان
دی له بیابان نه

اوچتیري دوږه لکه
ستني د لوگي په
شان

چې راروان دی د مر د عطرو
او قیمتي خوشبویی سره

د هغو ټولو خوشبویی
سره چې سوداگر

يې راوړي

٧ گورئ دا دی روان تخت د

سليمان

چې بدرگه کيږي د

شپېتو قوي کسانو

سره

د اسراييلو د قوي

عسکرو سره

٨ هغوی سمبال دي ټول په

تورو باندې

او دي ماهر په جنگ
کې

د هر يو سره ده توره او تيار
دي

چې دي تيار د شپې
حملې دپاره

دی جوړ کړی روان تخت ⑨
سليمان پاچا

د خپل ځان دپاره د
لبنان له لرگو

①۰ د هغه پايې يې وپوښلې په

سپينو زرو باندې

شا يې له سرو زرو

خڅه

او چوکۍ يې د

بانجاني پوښ خڅه

دننۍ برخه يې سينگار شوې

وه په مينه

د اورشليم د پېغلو له

خوا

١١) بیرون راوځی ای د صهیون
پېغلو!

او وگورئ سلیمان پاچا ته

هغه تاج چې مور یې ایښی ؤ په
سر ورته

د هغه د واده په ورځ

د هغه د خوشحالی په

ورځ

عاشق

① ای زما محبوبې خومره

بنکلې یې ته

خومره بنکلې یې ته

سترگې دې دې لکه کوټرو په
شان

بنکاري ستا د ټيکري
تر شا

ستا وينبتان وهي خپې لکه
رمه د وزو

چې راکوزیږي د
جلعاد د غره نه

ستا غاښونه دي سپینو مېړو
په شان

چې وړۍ ترې لېږي
شوې او وینځل
شوې وي

هر یو غاښ دې دی جوړه د
بل یو غاښ سره

یو یې هم نه دی ورک

③ شونډې دې دي د سرې

ټوټې په شان

خوله دې ده ښکلې

ستا اننگي دي د سرو انارو په
شان

چې ښکاري ستا د

ټيکري شاته

④ ښکلې ده غاړه ستا داود د

برج په شان

ستا غاړکۍ ده
خړېدلې هلته

د جنگياليو د زرو
سپرونو په شان

⑤ ستا سينې دي د غرخه
غبرگوني بچيو په شان

چې خړېږي د لاله
گلانو منځ کې

⑥ ترڅو رارسې سهار او
ورکېږي تياره

زه به ورشمه د مر غره
ته

او د قيمتي خوشبويي
غونډۍ ته

٧ ته بيخي بنكلي يې زما
محبوبي

نشته هېڅ عيب په تا
کې

٨ ما سره راشه ای زما ناوې د
لبنان نه

ما سره راشه د لبنان د
غره له څوکې

شه راکوزه د امانه د غره له
څوکې

د سنیر یعنی د حرمون
د غره له څوکې

چېرته چې دي د زمرو
غارونه

او د پرانګانو غونډۍ

⑨ زما محبوبې زما ناوې ما نه

دې وړې دی زړه

په یو نظر دې زما زړه

وړې دی

او د غاړکۍ یو غمی

چې اچولې دې ده

په خپله غاړه

⑩ څه خوندوره ده ستا مینه

ای زما محبوبې زما

ناوې

خومره بڼه ده د شرابو نه ستا
مینه

او د هرې بلې
خوشبویي نه ستا
عطر

زما ناوې ستا د شونډو نه
شات راخاڅي

دي پراته شات او
شیدې ستا د ژبې
لاندې

داسې خوشبويي
راځي ستا کاليو نه
لکه سروې د لبنان

١٢ ته زما باغچه يې اى زما
محبوبې زما ناوې

خاصه چينه يې ته او
پټه شوې فواره يې
ته

١٣ ستا نيا لگي دي د انارو باغ
په شان

د خوندورو مېوو نه
ډک

او پرېمانه بوټي چې حاصل
ورکوي

د نکريزو او خوشبويه
عطرو په شان

١٤) تا کې شنه کيږي خوشبويه
عطر او زعفران

دالچيني او هر ډول
خوشبويه بوټي

لکه مر او عود او ټول ډېر
خواره عطرونه

١٥ ته چینه یې د باغ او د تازه
اوبو شاه

ویالې چې رابھیري د
لبنان له غرونه

معشوقه

١٦ راوالوځه ای د شمال باده

او راشه ای د جنوب باده

راوالوځه زما په باغ باندي

او خپره کړه خوشبويي د

هغه هرې خواته

خپل باغ ته راشه زما جانانه

او خوندوره مېوه د هغه

وخوره

عاشق

① ای زما محبوبې ای زما ناوې

راغلم زه تا ته يعنې

خپل باغ ته

راتولوم زه مر او عطر خپل

زه خورمه خپل شات

د گبین سره

خښمه شراب او

شیدې خپلې

د اورشليم پېغلې

ای عاشقانو و خورئ او

و خښئ

او شئ نشه مينه کي

خلورم غزل: د بېلتون رنځ او پېوستون
ته لېوالتيا

معشوقه

زه وم ويده خو زړه مې و
بېداره

اواز مې واورېده د
خپل جانان

چې ټکوي دروازه او
وايي

عاشق

زما مینې زما محبوبې ما
پر پرده چې راننوخم

زما محبوبې ای زما
کوترې ته چې
کامله یې

لوند شوی سر زما په پرخه
باندي

او د شپې پر خې مې
لامده کړي دي

وینبتان

معشوقه

③ ما خپل کالي وويستل

څنگه کولای شم چې
بيا يې واغوندم؟

ومي وينځلې خپلې پښې

څنگه کولای شم چې
بيا يې کړم چټلې؟

④ هڅه وکړه زما جانان چې

کړي خلاصه دروازہ

نو لړزېده مې زړه هغه
دپاره

⑤ زه راپاڅېدم چې کړم خلاصه
دروازه

د خپل جانان دپاره

زما د لاسونو نه په خڅېدو
شول مر

زما له ګوتو خڅېدل

ښکلي مر

کله چې ما رانېکلو د
دروازې قلفک

⑥ ما دروازه خلاصه کړه خپل
جانان ته

خو هغه تللی ؤ

ډېر مې غوښته چې اواز د
هغه واورم

هغه مې ولټاوه خو

پیدا مې نه کړ

ما ورته وکړ او از خو
هغه رانه کړ ځواب

څوکیداران چې ګرځېدل په
ښار کې

زه یې پیدا کړم

هغوی زه وو هلم او زخمي
یې کړمه

زما نه یې لېرې کړ

پورنی شوکيدارانو

چې ساتنه يې د ښار د
دېوالو کوله

ای د اورشلیم پېغلو ما سره
وکړئ قسم

که مو پیدا کړلو جانان
زما

نو ورته ووايئ چې

زه ستا په مینه کې

ناروغه یمه

د اورشلیم پېغلي

ای په ټولو ښځو کې ښکلي

ښځې

ولې د نورو نه بهتر

دی جانان ستا

ستا جانان څه برتري لري له

نورو څخه

چې مونږ ته د هغه په

سر قسم راکوې؟

معشوقه

⑩ زما جانان دی ښکلی او

صحتمند دی

او دی ډېر غوره هغه د

زرگونو خلکو

څخه

⑪ د هغه مخ ځلېږي سوچه

سرو زرو په شان

وينستان يې دي ول په
ول

او دي تور لکه کارغه
په شان

د هغه سترگې دي لکه کوترو (۱۲)
په شان

چې وي ناستې د
ويالو په غاړه

داسې سپينې لکه شيدو په
شان

چې وي ناستې د ډنډ
په غاړه

١٣) اننگي دي د هغه خوشبويه د
هغه باغ په شان

چې وي ډک د
خوشبويه بوټو
څخه

توليدوي هغه
خوشبويه عطر

د هغه شونډې دي د لاله

گلونو په شان

چې ترې خاخي عطر
د مر

د هغه مټې دي د سرو زرو (۱۴)
میلو په شان

چې سینګار شوې په
جواهر و باندي

بدن يې بنوی دی د فیل
غابونو په شان

چې سينگار شوی په
لاجوردو باندې

د هغه پښې دي د مرمرو د
ستنو په شان

چې لگېدلې د سرو
زرو په پایو کې

د هغه شکل دی لېنان د
غرونو

او د سبر د لوړو ونو
په شان

١٦ ډېر خواږه دي ښکلول د هغه

په هر لحاظ دی زړه
راښکونکی هغه

نو ای د اورشلیم پېغلو

زما جانان دی هغه او دی
ملگری زما

د اورشلیم پېغلي

١ ای په ټولو پېغلو کې ښکلي
پېغلي

جانان دې چپرته
تللی؟

په کومه لاره تللی؟

چې لار شو تا سره او
ولټوو هغه

معشوقه

② زما جانان راغلی ما ته یعنې
خپل باغ ته

هغه خای ته چې شنه

کیري د عطرو

بوټي

چې وڅروي خپله رمه په باغ
کې

او ترې راټول کړي د
لاله گلونه

جانان زما او زه د جانان یم (۳)

څروي هغه خپله رمه
د لاله گلانو منځ
کې

پنځم غزل: د عاشق او معشوقې صفت
يو او بل ته

عاشق

٤ ته يې ښکلې لکه ترصه د
ښار په شان

او يې ښکلی د
اورشليم په شان

داسې شانداره يې ته چې وي

لښکر د بيرغونو سره

⑤ سترگې دې واپړوه له ما نه

لېونی کړی یمه ستا
سترگو

ستا وینبتان وهي خپې لکه
رمه د تورو وزو

چې راکوزیږي د
جلعاد د غره نه

⑥ ستا غاښونه دي د سپینو

مېړو په شان

چې وينځل شوي وي
تازه

هر يو غاښ دې دى جوړه د
بل يو غاښ سره

يو يې هم نه دى ورک

ستا انگي دي د سرو انارو
په شان

چې ښکاري ستا د
ټيکري لاندې نه

⑧ په شپېتو ملکو او اتیا وینځو
کې

او بې شمېره پېغلو کې

⑨ زه خوښوم خپله کوتره چې
کامله او بې مثاله ده

چې ډېره خوښه ده د
خپلې مور سره

په هغه چا ده گرانه
چې زېږولې یې ده

کله چې پېغلې ويني هغه نو
مبارکه يې گڼي

ملکې او وينځې هم
کوي ستاينه د هغې
او وايي

هغه څوک ده چې ځليزې په ⑩
شان لکه د سهار رڼا

لکه سپوږمۍ په شان
بنکلي او د لمر په
شان ځليزې

ده شانداره هغه داسې

چې وي لښکر د

بیرغونو سره؟

معشوقه

زه د چارمغزو باغ ته لارمه (۱۱)

چې ووينم نوي شنه

بوټي په دره کې

او ووينم ايا انگورو دي نيولي

غوټی

چې انارو دي نيولي
گلان او که نه

زه له هيځانه رپېدلم (۱۲)

لکه سپره چې یمه
شاهي گادی کې

د اورشلیم پېغلي

بېرته راشه او راشه بېرته ای (۱۳)

د شولم د کلي پېغلي

بېرته راشه او راشه بېرته

چې مونږ دې وگورو
بيا

معشوقه

ولې گورئ ما ته د شولم پېغلې
ته

چې کړم گډا د نورو
خلکو سره؟

عاشق

ای د شهزاده لورې! ①

خومره بنکلی بنکاری
پنبی دی په خلیو
کې

ستا گرد ورنونه دي جواهراتو
په شان

چې وي جوړ کړي يو
ماهر کسبگر

ستا د نامه غوټی ده شرابو ②
جام په شان

تل ډک دی د شرابو

خخه

ستا خېټه ده لکه د غنمو د

ډېری په شان

چې خنډه یې ده د

لاله گلونو په شان

ستا سینه دي لکه ③

د غرخه غبرگونو بچيو

په شان

ستا غاړه ده لکه د عاج د ④

منارې په شان

او ځلېدونکې دي ستا

سترگې د حشبون

د ډنډونو په شان

هغه ډنډونه چې نژدې

دي دروازي ته د

بیت ربیم

پوزه دې جگه ده لکه برج د

لبنان

چې دمشق ته مخامخ

دی

⑤ سر دې لوړ دی د کرمل د

غره په شان

ستا وینستان دي د

شاهانه پردې په

شان

پاچاهان هم دي

اسیران ستا د

وینستو په تارونو

کې

⑥ ای زما محبوبې خومره

بنکلي او په زړه پورې يې ته

خومره يې ډکه له

خوشحاليو څخه

⑦ قد دې دی لکه د خرما ونې

په شان

ستا سينې دي لکه

غونچې د مېوې

⑧ ما ويل چې زه به خېژم د

خرما ونې ته

او لاس به وهمه په

مېوه د هغې

ستا سينې دې وي د انگورو

د غونچو په شان

او خوشبويي دې د

خولې وي لکه منو

په شان

دي ٩ بنكلول دې

خوندور د بنو شرابو

په شان

پر پرده جاري شي دا شراب
زما د جانان خواته

چې وبهيري په شونډو
او غاښو د هغه

زه د جانان يم ⑩

او هغه ما غواړي

زما جانانه راځه چې لاړ شو ⑪
د ښار نه بهر

او تېره کړو شپه د
نکريزو د بوټو
لاندې

①۲ رايه چې پاڅېرو سهار
وختي او لار شو انگورو باغ
ته

چې وگورو غوټې
نيولي دي تاكونو
که نه

او گلان نيولي دي تاكونو که
نه

او چي انارو گلان
کري که نه

هسته به وينايم تا ته زه
خيله مينه

ورکوي هسته مړه غونې بوټي ⑬
خوشبويي خيله

او ټولې بنې مېوې دي
زمونږ دروازي سره

ای زما جانانه ما ساتلي تا ته

زاړه او نوي خوندور

شيان

① کاشکې ته وای زما ورور

چې مې مور ورته تی

ورکړی وای

چې مې لیدلې ته بیرون له

کور نه

ما ښکلولې به ته او

چا به نه رتلم

٢) بيا به بپولي ما د خپلي مور
کور ته

هلته به زما مور را زده
کول ما ته

ما درکول به تا ته خوندور
شراب

او خپلو انارو خوړ
شربت

٣) دهغه چپ لاس دی زما د
سر لاندي

او په بني لاس هغه ما
غېر کې نيسي

④ ای د اورشلیم پېغلو تاسو
قسم و خورئ

تر هغې چې وخت سم
نه وي مينه مه
راوینبوی

شپږم غزل: د تلپاتې مينې خرگندول
د اورشلیم پېغلې

⑤ دا ده څوک چې ده راروانه

له بیابان

چې یې کړې ده تکیه
په اوږې د خپل
جانان؟

معشوقه

ما راویښ کړې ته منو د ونې
لاندې

چېرته چې مور دې
ډېر تکلیف سره
زېږولې وې ته

چېرته چې ته هغې

راوړې يې دې دنيا

ته

ولگوه زما مينه په خپل زړه ⑥

باندي لکه د مهر په شان

په خپل لاس باندي

لکه بازو بند په

شان

حکه چې مينه زوروره ده

لکه د مرگ په شان

داسي قوي دی غيرت
لکه د مرگ په شان

هغه سوځي لکه لمبو په شان

او سوځي لکه سخت
اور په شان

ډېرې اوبه د مينې اور مړ
کولای نه شي

او نه يې وړلی شي
سیندونه

که خوک و غواړي چې مینه
واخلي

په خپلې ټولې شتمنۍ
باندي

هغه به سپک شي په
پوره توگه

د پېغلې ورونه

⑧ مونږ کوچنی خور لرو

چې غټې شوې یې لا

نه دي سيني

که خوک راشي او هغه
وغواړي زمونږ نه

نو مونږ به څه کوو؟

⑨ که هغه پېغله وي لکه دېوال
په شان

نو مونږ به جوړ کړو
ورته خلی د سپینو
زرو

که هغه وي دروازه

نو هغه به بنده کړو د
سبر په تختو باندي

معشوقه

زه وم لکه دېوال په شان ⑩

خو اوس داسې غټې
دي سينې مې

لکه د برجونو په شان

کله چې گوري زما جانان ما

ته

نو خوشحاليري هغه
زما په کتلو باندې

⑪ په بل هامون کې ؤ د سليمان
د انگورو باغ

بزگرانو ته يې ورکړی
ؤ په اجاره باندې

ورکولې د مېوو بدل کې به هر
يو

ورته زر ټوټې د سپینو

زرو

زما د انگورو باغ دی یوازي (۱۲)

زما چې ورکوم یې چا ته

اړتیا نشته سلیمان ته

چې ورکړي زر

ټوټې د سپینو زرو

خو دوه سوه ټوټې دي هغه

چا دپاره

څوک چې پام کوي

تاکونو باندې

عاشق

ای زما محبوبې ته چې (۱۳)

اوسپرې باغ کې

دوستان زما په انتظار

دي چې اواز دي

واوري

خو یوازي زه غواړم

چې اواز دي واوړم

زما جانانه زر په منډه راشه (۱۴)

د غرخه او هوسی د بچي
په شان

خوشبویه غرونو باندي